

Öz ruhuma bagş eýlegin eý Allam!

Category: Goşgular, Kitapcy, Oýlanmalar

написано kitapcy | 22 января, 2025

Öz ruhuma bagş eýlegin eý Allam! ÖZ RUHUMA BAGŞ EÝLEGIN EÝ
ALLAM!

(Narkozdan soňky oýlanmalar)

Biraz uklap oýanmaklyk diýdiler...
Ýöne, munda beýhuş bolan pursatym.
Ähli näzik duýgylarmy gijeler,
Düýşde jemläp wysal eden gursagym.

Boşap galdy un elek deý, elenip,
Ruhum ýüzüp al-asmanda, dumanda.
Gözläp ýörkäm ýerde galan synamy,
Gözlerimden birje damja damanda.

Duýdum, ölmän eken näzik duýgylam,
Gursagyma agram salan her zaman.
Diýdim, jandan has öňinçä bedene,
Duýgylarym bagş eýlegin eý aman.

Kyn däl eken, örküň üzmeň jahandan,
Emma, duýgylarym beresim gelmän.
Urundym çar-ýana, urundym her ýan,
Duýgusyz bedene giresim gelmän.

Bu ahwal bir pursat ölmek diýdiler,
Ýok, ýok ölmek beýle däldir enşalla.
Janymdan el üzsem näzik duýgylam,
Öz ruhuma bagş eýlegin eý, Allam.

Gyzylgül ANNAGYLYJOWA. Goşgular